

ত্রিপুরা সরকার
তথ্য ও সংস্কৃতি অধিকার

স- ১২৯৪(আগরতলা, ১৭।৭)
অমরপুর, ১৭ জুলাই, ২০১৭

বামপুরে লালন উৎসব অনুষ্ঠিত

লালন উৎসব ২০১৭ গতকাল অমরপুর মহকুমার বামপুর হাইস্কুলের মুক্তমঞ্চে অনুষ্ঠিত হয়। পর্যটন মন্ত্রী রতন ভৌমিক সন্ধ্যায় এই উৎসবের উদ্বোধন করেন। এর উদ্বোধন করে পর্যটন মন্ত্রী শ্রী ভৌমিক সুস্থ সমাজ গড়ার লক্ষ্যে সুস্থ সংস্কৃতি বিকাশের উপর গুরুত্ব আরোপ করেন। পাশাপাশি তিনি দেশের বর্তমান পরিস্থিতিতে সম্প্রীতি সুদৃঢ় করার উপরও জোর দিয়েছেন। তিনি বলেন, লালন ফকির জাত পাত, ধর্ম, সাম্প্রদায়িকতার উর্ধ্বে উঠে মানুষে মানুষে ভালবাসার কথাই বলেছেন, যা দেশের বর্তমান সময়েও খুবই প্রাসঙ্গিক।

অনুষ্ঠানে প্রধান অতিথি হিসেবে উপস্থিত ছিলেন বিধায়ক পরিমল দেবনাথ, বিশেষ অতিথি ছিলেন অমরপুর নগর পঞ্চায়েতের চেয়ারপার্সন তরুণ চক্রবর্তী, অমরপুর পঞ্চায়েত সমিতির চেয়ারম্যান রাজীব দাস ও গোমতী জিলা পরিষদের সদস্য তরুণ পাল। অনুষ্ঠানে রাঙ্গামাটি পঞ্চায়েত প্রধান রাখাল দাস, মহকুমা কল্যাণ আধিকারিক জয়ন্ত দেব, অমরপুর ব্লকের বি ডি ও শুভ্র গুপ্ত প্রমুখ উপস্থিত ছিলেন। সভাপতিত্ব করেন বামপুর পঞ্চায়েতের উপ প্রধান পরশমনি পাল। উৎসবে রাজ্যের বিভিন্ন স্থান থেকে আগত বিশিষ্ট শিল্পীগণ লালন গীতি পরিবেশন করেন।
